

கலைஞர்  
100  
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 83 - ஒலி : 349 - திருவள்ளூர் ஆண்டு 2056 - ஆடி 13 - செவ்வாய்க்கிழமை 29 ஜூலை 2025 - சென்னை 12 பக்கங்கள் Established : 10.8.1942 - Volume : 83 - Issue 349 : Thiruvalluvar Year - 2056 - Aadi 13 - Tuesday 29 July 2025 - Chennai 12 Pages ₹ 5.00



## முதல்வரின் சீரிய முயற்சியினால் - நடப்பு நிதியாண்டில்

ரூ.30,000 கோடி முதலீடுகளை ஈர்க்க 'திராவிட மாடல்' அரசு திட்டம்!

சென்னை, ஜூலை 29 -

முதல்வர் மு.க.ஸ்டாலின் அவர்களின் சீரிய முயற்சியினால் மின்னணு பாகங்கள் உற்பத்திக்கான முக்கிய மையமாக தமிழ்நாடு உருவாகி வருகிறது. இதன் காரணமாக ஆப்பிள் நிறுவனத்தின் துணை நிறுவனங்கள் தமிழ்நாட்டிற்கு வருவது அதிகரித்துள்ளது. மேலும், நடப்பு நிதியாண்டில் 30ஆயிரம் கோடி ரூபாய் முதலீடுகளை ஈர்ப்பதுடன், சுமார் 60ஆயிரம் புதிய வேலைவாய்ப்புகளை உருவாக்க திட்டமிட்டுள்ளதாகவும் தமிழ்நாடு அரசு தெரிவித்துள்ளது.

ஆப்பிள் நிறுவனத்திற்காக உதிரி பாகங்களை தயாரிக்கும் பல நிறுவனங்கள் தமிழ்நாட்டில் இயங்கி வருகின்றன. இதனை மேலும் அதிகரிக்கும் வகையில், தமிழ்நாடு மின்னணு பாகங்கள் உற்பத்தித் திட்டம் அறிமுகப்படுத்தப்பட்டது. ஒன்றிய மின்னணு மற்றும் தகவல் தொழில்நுட்ப அமைச்சகத்தின் மின்னணு பாகங்கள் உற்பத்தித் திட்டத்திற்கு பொறுப்பேற்ற போது, ஆப்பிள் இணையான சலுகைகளை வழங்கி, அதிகமான

## 60,000 பேருக்கு வேலைவாய்ப்பு!



நிறுவனங்களை ஈர்ப்பதே இத்திட்டத்தின் நோக்கம் என்றும், இதன் மூலம் 30ஆயிரம் கோடி ரூபாய் முதலீடுகளை ஈர்ப்பதுடன், சுமார் 60ஆயிரம் புதிய வேலைவாய்ப்புகளை உருவாக்க திட்டமிட்டுள்ளதாகவும் தமிழ்நாடு அரசின் தொழில் தெரிவித்துள்ளார்.

கடந்த 2023ம் ஆண்டு பொறுப்பேற்ற போது, ஆப்பிள் நிறுவனத்துடன் தொடர்புடைய நிறுவனங்களை தமிழ்நாட்டுக்கு

கொண்டு வருவதற்கான பணி களை முன்னுரிமை அடிப்படையில் மேற்கொண்டதாகவும், இதற்கான பயன்கள் நமது மாநிலம் பெற்றுள்ளதாகவும் அவர் கூறியுள்ளார். தற்போது, பிராண்ட் தமிழ்நாடு உலகளவில் பிரபல மடைந்துள்ளதால், மேலும் அதிகமான ஆப்பிள் சப்ளையர்கள் தமிழ்நாட்டை அணுகத் தொடங்கி உள்ளதாகவும் அமைச்சர் டி.ஆர்.பி. ராஜா பேட்டி ஒன்றில் குறிப்பிட்டுள்ளார். ஆப்பிள் நிறுவனத்தின் உலகளாவிய முக்கிய கூட்டாளிகளுள் ஒன்றான ஃபாக்ஸ்கான், தமிழ்நாட்டில் ஐபோன்களை ஏற்கனவே உற்பத்தி செய்கிறது.

இந்த உற்பத்தி சர்வதேச சந்தைகளுக்கும், குறிப்பாக அமெரிக்காவிற்கும் ஏற்றுமதி செய்யப்படுகிறது. இது தவிர, பெகாட்ரான், டாடா எலக்ட்ரானிக்ஸ் போன்ற நிறுவனங்களும் தமிழ்நாட்டில் ஆலைகளை அமைத்துள்ளன. தற்போது ஜாபில் உள்ளிட்ட நிறுவனங்கள் திருச்சியில் புதிய ஆலை

களை அமைத்து வருகின்றன. சால்காம்ப், கார்னிங், லிங்கியில் மேற்கொண்டதாகவும், இதற்கான பயன்கள் நமது மாநிலம் பெற்றுள்ளதாகவும் அவர் கூறியுள்ளார். தற்போது, பிராண்ட் தமிழ்நாடு உலகளவில் பிரபல மடைந்துள்ளதால், மேலும் அதிகமான ஆப்பிள் சப்ளையர்கள் தமிழ்நாட்டை அணுகத் தொடங்கி உள்ளதாகவும் அமைச்சர் டி.ஆர்.பி. ராஜா பேட்டி ஒன்றில் குறிப்பிட்டுள்ளார். ஆப்பிள் நிறுவனத்தின் உலகளாவிய முக்கிய கூட்டாளிகளுள் ஒன்றான ஃபாக்ஸ்கான், தமிழ்நாட்டில் ஐபோன்களை ஏற்கனவே உற்பத்தி செய்கிறது.

இந்த உற்பத்தி சர்வதேச சந்தைகளுக்கும், குறிப்பாக அமெரிக்காவிற்கும் ஏற்றுமதி செய்யப்படுகிறது. இது தவிர, பெகாட்ரான், டாடா எலக்ட்ரானிக்ஸ் போன்ற நிறுவனங்களும் தமிழ்நாட்டில் ஆலைகளை அமைத்துள்ளன. தற்போது ஜாபில் உள்ளிட்ட நிறுவனங்கள் திருச்சியில் புதிய ஆலை

## பீகாரில் 65 லட்சம் வாக்காளர்கள் நீக்கத்தைக் கண்டித்து

‘இந்தியா கூட்டணி’ எம்.பி.க்கள் சோனியா காந்தி தலைமையில் ஆர்ப்பாட்டம்!

புதுடெல்லி, ஜூலை 29 - பீகாரில் சிறப்புத் தீவிர திருத்தம் என்ற பெயரில் 65 லட்சம் வாக்காளர்கள் நீக்கப்பட்டதைக் கண்டித்து ‘இந்தியா கூட்டணி’ எம்.பி.க்கள் நாடாளுமன்ற வளாகத்தில் ஆர்ப்பாட்டம் நடத்தினர்.

பீகார் வாக்காளர் பட்டியல் சிறப்புத் திருத்தம் உள்ளிட்ட விவகாரங்கள் குறித்து விவாதிக்க வேண்டும் என எதிர்க்கட்சிகள் வலியுறுத்தியதைத் தொடர்ந்து நாடாளுமன்ற நடவடிக்கைகள் மீது நாளான நேற்றும் முடங்கின.

மக்களவை கூடியதும் பீகார் வாக்காளர் பட்டியல் சிறப்புத் திருத்தம் மூலம் 65 லட்சம் பேர் வாக்காளர் பட்டியலில் இருந்து நீக்கப்பட்டது குறித்து விவாதம் நடத்த வேண்டும் என காங்கிரஸ், தி.மு.க. உள்ளிட்ட எதிர்க்கட்சிகள் கோரின. ஆனால், இக்கோரிக்கையை ஏற்க சபாநாயகர் ஒம்பிர்லா மறுத்து விட்டார்.

இதனால், தங்களது கோரிக்கைகளை வலியுறுத்தி எதிர்க்கட்சி உறுப்பினர்கள் முழக்கங்களை எழுப்பினர். இதற்கு போட்டியாக பா.ஜ.க. மற்றும் அதன் கூட்டணிக்கட்சிகள் எம்.பி.க்களும் முழக்கமிட்டனர். இதனால், அவையில் அசாதாரண நிலை ஏற்பட்டது. இதனைத் தொடர்ந்து அவை நண்பகல் 12 மணி வரை ஒத்திவைப்பதாக சபாநாயகர் அறிவித்தார். பின்னர்



அவை கூடியதும் அமளி நீடித்ததால், பிற்பகல் 1 மணி வரை ஒத்திவைக்கப்பட்டது.

**மாநிலங்களவை!** இதேபோல், மாநிலங்களவை கூடியதும், பீகார் வாக்காளர் பட்டியல் சிறப்புத் திருத்தம், சத்தீஸ்கரில், கத்தோலிக்க அருடசகோதரிகள் மீதான தாக்குதல், பா.ஜ.க. ஆளும் மாநிலங்களில் வாங்க மொழி பேசுவோர் மீதான தாக்குதல், உத்தரப்பிரதேசத்தில் பள்ளிகள் மூடல் உள்ளிட்ட விவகாரங்கள் குறித்து விவாதிக்க வேண்டும் என மாநிலங்களவை தி.மு.க. சேர்த்துள்ளதாகவும் வாக்காளர்கள் 26 ஒத்திவைப்பு நோட்டீஸ்களை அளித்தனர்.

ஆனால், இவற்றை ஏற்க மாநிலங்களவை துணைத் தலைவர் மறுத்துவிட்டார். இதனைத் தொடர்ந்து அவை நண்பகல் 12 மணி வரை ஒத்திவைப்பதாக சபாநாயகர் அறிவித்தார். பின்னர்

அவை கூடியதும் அமளி நீடித்ததால், பிற்பகல் 2 மணி வரை மாநிலங்களவை ஒத்திவைக்கப்பட்டது.

இதனிடையே பீகார் வாக்காளர் பட்டியல் திருத்தப் பணிகள் கடந்த 25ம் தேதி நிறைவடைந்தன. இதில் சுமார் 65 லட்சம் வாக்காளர்கள் நீக்கப்பட்டுள்ளதாக தேர்தல் ஆணையம் தெரிவித்துள்ளது.

வாக்காளர் பட்டியல் திருத்தம் என்கிற பெயரில் பெரும் மோசடி அரங்கேறியுள்ளதாக எதிர்க்கட்சிகள் குற்றம் சாட்டியுள்ளன. உண்மையான வாக்காளர்களை நீக்கம் செய்ய ஏதுவாக, அவர்கள் ஒப்புதல் இல்லாமல் கையெழுத்து, ஆவணங்கள் பெறாமல் தேர்தல் அதிகாரிகள் விண்ணப்பங்களைச் சேர்த்துள்ளதாகவும் புகார்கள் எழுந்துள்ளன.

இந்த நிலையில், பீகார் வாக்காளர் பட்டியல் திருத்தத்தைக் கண்டித்து

நாடாளுமன்ற வளாகத்தில், காங்கிரஸ், தி.மு.க., சமாஜ்வாதி உள்ளிட்ட கட்சிகளைச் சேர்ந்த இந்தியா கூட்டணி எம்.பி.க்கள் போராட்டத்தில் ஈடுபட்டனர்.

இதில், சோனியா காந்தி, மல்லிகார்ஜுன் கார்கே, ராகுல்காந்தி, கனிமொழி கருணாநிதி, திருச்சி சிவா, அகிலேஷ் யாதவ் உள்ளிட்ட போர் பங்கேற்றனர்.

## கேரள எம்.பி.க்கள் ஆர்ப்பாட்டம்!

இதனிடையே சத்தீஸ்கர் மாநிலத்தில் கேரள கன்ஸியாஸ்திரிகள் தாக்கப்பட்டதைக் கண்டித்து கேரளாவைச் சேர்ந்த எம்.பி.க்களும் நாடாளுமன்ற வளாகத்தில் ஆர்ப்பாட்டத்தில் ஈடுபட்டனர். சத்தீஸ்கர் மாநிலத்தில் கேரளாவைச் சேர்ந்த கன்ஸியாஸ்திரிகள் இருவர், பஜ்ரா தன் அமைப்பைச் சேர்ந்த நபர்களால் தாக்கப்பட்டனர்.

இச்சம்பவத்திற்கு கடும் கண்டனம் தெரிவித்த காங்

கிரஸ் கட்சி, பா.ஜ.க. ஆளும் மாநிலங்களில் சிறுபான்மையினர் தாக்குதலுக்கு ஆளாவதாக குற்றம் சாட்டியது. இந்த நிலையில், கன்ஸியாஸ்திரிகள் மீது தாக்குதல் நடத்தியவர்கள் மீது உரிய நடவடிக்கை எடுக்க வலியுறுத்தி கேரள எம்.பி.க்கள் நாடாளுமன்ற வளாகத்தில் ஆர்ப்பாட்டத்தில் ஈடுபட்டனர்.

## டெல்லியில் குடிசைகள் இடிப்பு!

புதுடெல்லி, ஜூலை 29 - டெல்லியில், குடிசைகளை இடித்த பா.ஜ.க. அரசு ஏழைகள் மீது அலட்சியப் போக்குடன் நடந்து கொள்வதாக மக்களவை எதிர்க்கட்சித் தலைவர் ராகுல் காந்தி விமர்சித்துள்ளார்.

டெல்லியில், குடிசை வீடுகள் இடிக்கப்பட்ட அசோக் விஜாப் பகுதிக்கு சென்றிருந்தபோது எடுக்கப்பட்ட வீடியோவை தனது சமூக வலைதளத்தில் பகிர்ந்துள்ள ராகுல் காந்தி, இந்த



கொடூர செயலானது ஆளும் பா.ஜ.க.வின் ஏழைகள் மீதான உணர்வின்மையையும் அதன் அதிகார ஆணவத்தையும் வெளிப்படுத்துகிறது.

பகுதி உள்ளதாகத் தெரிவித்துள்ளார். உங்கள் பெற்றோர், குழந்தைகள் அல்லது உடன் பிறந்தவர்களின் தலைக்கு மேல் உள்ள கூரை திடீரென அகற்றப்பட்டு, உங்கள் ஓட்டு மொத்த குடும்பமும் ஒரே நொடியில் வீழ்ந்தவர்களாகி விட்டால் உங்களுக்கு எப்படி இருக்கும் என்று க்றதனைச் செய்து பாருங்கள் எனக் குறிப்பிட்டுள்ள

ராகுல் காந்தி, டெல்லியின் குடிசைப் பகுதிகளில் வசிக்கும் நூற்றுக்கணக்கான ஏழைக் குடும்பங்கள் இன்று இந்த வலியை அனுபவிப்பதாகவும், அவர்கள் தங்கள் வாழ்நாள் முழுவதும் குடியேறிய சிறிய வீடுகள் பா.ஜ.க. அரசால் இரக்கமின்றி அழிக்கப்பட்டுள்ளதாகவும் மக்களவை எதிர்க்கட்சித் தலைவர் ராகுல் காந்தி தெரிவித்துள்ளார்.

## தமிழ்நாட்டின் சொந்த வரி வருவாய் அதிகரிப்பு!

இந்திய தலைமைக் கணக்குத் தணிக்கையாளர் தகவல்!

நெல்லை, ஜூலை 29 - நடப்பு நிதியாண்டின் முதல் காலாண்டில் தமிழ்நாட்டின் சொந்த வரி வருவாய் 14.5 சதவீதம் அதிகரித்து, 43 ஆயிரத்து 70 கோடி ரூபாய் வசூலாக உள்ளது.

முத்திரைத்தான் வரி, பதிவு கட்டணம், மோட்டார் வாகன வரி, கலால் வரி மற்றும் பிற வரிகள் மூலம் திரட்டப்படும் பணம், மாநில ஜிஎஸ்டி உள்ளிட்டவை மாநிலங்களின் சொந்த வரி வருவாயாக கணக்கிடப்படுகிறது.

இந்நிலையில், தமிழ்நாட்டின் வரி வருவாய் குறித்த இந்திய தலைமைக் கணக்குத் தணிக்கையாளர்

தற்காலிக அறிக்கை வெளியிடப்பட்டுள்ளது. அதன்படி, நடப்பு நிதியாண்டின் முதல் காலாண்டில் தமிழ்நாட்டின் சொந்த வரி வருவாய் 43 ஆயிரத்து 70 கோடியே 45 லட்சம் ரூபாய் வசூலாக உள்ளதாகவும், கடந்த ஆண்டு இதே காலகட்டத்தில் வசூலிக்கப்பட்டதைவிட இது 14.5 சதவீதம் அதிகம் என்றும் தெரிவிக்கப்பட்டுள்ளது.

நடப்பு நிதியாண்டின் முதல் காலாண்டில் மாநில சர்க்கு மற்றும் சேவை வரி வசூல் 21 சதவீதம் அதிகரித்து 15 ஆயிரத்து 761 கோடியே 4 லட்சம் ரூபாயாக உள்ளது. கடந்த ஏப்ரல் ஜூன் காலகட்டத்தில்

இதர வரிகள் 23.9 சதவீதம் அதிகரித்து 3ஆயிரத்து 529 கோடியே 86 லட்சம் ரூபாய் வசூலாக உள்ளது. முத்திரைத்தான்கள் மற்றும் பதிவு கட்டணங்கள் மூலம் வருவாய் 19.3 சதவீதம் அதிகரித்து 5 ஆயிரத்து 868 கோடியே 88 லட்சம் ரூபாயாக உள்ளது.

நடப்பு நிதியாண்டின் முதல் காலாண்டில் பெட்ரோல் டீசல் மற்றும் மதுபானங்கள் மீதான வரி 7.8 சதவீதம் அதிகரித்து 14ஆயிரத்து 954 கோடியே 37 லட்சம் ரூபாயாக உயர்ந்துள்ளது. தமிழ்நாட்டின் மொத்த வருவாய் வருவசூலில் மாநிலத்தின் சொந்த வரி வருவாய் 75.3 சதவீதமாக உள்ளது குறிப்பிடத்தக்கது.

## ‘ஆபரேஷன் சிந்தூர்’ தொடர்பாக ஒன்றிய அரசு உண்மையை மறைக்கிறது!

முன்னாள் அமைச்சர் ப.சிதம்பரம் குற்றச்சாட்டு!

சென்னை, ஜூலை 29 - ஆபரேஷன் சிந்தூர் தொடர்பான உண்மையை ஒன்றிய அரசு மறைப்பதாக முன்னாள் ஒன்றிய அமைச்சர் ப.சிதம்பரம் குற்றம் சாட்டியுள்ளார்.

தனியார் ஆங்கில இணைய தளத்திற்கு டோட்டியளித்த ப.சிதம்பரம், பஹுல்கா தாக்குதல் மற்றும் அதைத் தொடர்ந்து மேற்கொள்ளப்பட்ட ஆபரேஷன் சிந்தூர் தொடர்பாக பல்வேறு கேள்விகளை எழுப்பியுள்ளார். ஆபரேஷன் சிந்தூர் குறித்து, போதுமான தகவல்களை ஒன்றிய அரசு வழங்கவில்லை என்றும் அவற்றை வெளியிடுவதற்கு ஒன்றிய அரசு விரும்பவில்லை என்றும் ப.சிதம்பரம் குற்றம் சாட்டியுள்ளார்.

பயங்குதவாதிகள் எங்கே, பஹுல்கா தாக்குதலில் ஈடுபட்டவர்கள் கைது செய்யப்பட்டார்களா அல்லது அடையாளம் காணப்படார்களா என அடுக்கடுக்காக



ஒன்றிய அரசுக்கு ப.சிதம்பரம் பல்வேறு கேள்விகளை எழுப்பியுள்ளார். ஆபரேஷன் சிந்தூர் தொடர்பான அதிகாரப்பூர்வ தகவல்களில் குறைபாடுகள் உள்ளதாக குற்றம் சாட்டியுள்ள முன்னாள் ஒன்றிய அமைச்சர் ப.சிதம்பரம், ஆபரேஷன் சிந்தூர் நடவடிக்கைகள் தொடர்பாக பிரதமரோ பாதுகாப்புத் துறை அமைச்சரோ வெளியுறவுத் துறை அமைச்சரோ ஏன் விமரிசன அறிக்கை வெளியிடவில்லை என்று வினவியுள்ளார். ஆபரேஷன் சிந்தூர் தொடர்பான உண்மையை ஒன்றிய அரசு

மறைக்கிறது என்று தாம் கருதுவதாகவும், ஆபரேஷன் சிந்தூர் நடவடிக்கை மேற்கொள்ளப்பட்டபோது ஒன்றிய அரசின் ராஜதந்திர உத்திகளில் தவறுகள் ஏற்பட்டிருக்கலாம் என்றும் ப.சிதம்பரம் தெரிவித்துள்ளார்.

பஹுல்கா தாக்குதல் குறித்து இத்தனை வாரங்களாக தேசிய புலனாய்வு முகமை நடத்திய விசாரணையில் தெரியவந்த தகவல்களை ஒன்றிய அரசு வெளியிட விரும்பவில்லை என்று குறிப்பிட்டுள்ள அவர், பயங்குதவாதிகள் பாகிஸ்தானில் இருந்துதான் வந்தார்கள் என, ஒன்றிய அரசு கருதுவதற்கு என்ன ஆதாரம் இருக்கிறது என்று கேள்வி எழுப்பியுள்ளார். மேலும், ஆபரேஷன் சிந்தூர் நடவடிக்கையின்போது ஏற்பட்ட இழப்புகளை ஒன்றிய அரசு வெளிப்படையாக தெரிவிக்க வேண்டும் என்றும் ப.சிதம்பரம் வலியுறுத்தியுள்ளார்.

## ஓ.பி.சி. - எஸ்.சி. - எஸ்.டி. பிரிவினரை கல்லூரிப் பேராசிரியர்களாக நியமிப்பதில் பாரபட்சம்!

ஒன்றிய அரசு மீது குற்றச்சாட்டு!

புதுடெல்லி, ஜூலை 29 - கல்லூரி பேராசிரியர் பணி நியமனத்தில் ஓ.பி.சி. மற்றும் எஸ்.சி., எஸ்.டி., பிரிவினரை நியமனம் செய்வதில் ஒன்றிய பா.ஜ.க. அரசு பாரபட்சம் காட்டியுள்ளது அம்பலமாகியுள்ளது.

நாடு முழுவதும் உள்ள ஒன்றிய அரசு பல்கலைக் கழகங்களில் பேராசிரியர், இணை பேராசிரியர், உதவி பேராசிரியர் தொடர்பான நியமனத்தில் எழுப்பப்பட்ட கேள்விக்கு ஒன்றிய கல்வி அமைச்சகம் பதில் அளித்துள்ளது.

அதில் பேராசிரியர் பணியிடங்களில் ஓ.பி.சி பிரிவில் 80% இடங்களில் நிரப்பப்

படாமல் இருப்பது அம்பலமாகியுள்ளது. இதே போல் எஸ்.சி. பிரிவினருக்கான பேராசிரியர் பணியிடங்கள் 64 சதவீதம், எஸ்.டி. பிரிவினருக்கான இடங்களில் 83 சதவீதம் நிரப்பப்படாமல் இருப்பது தெரியவந்துள்ளது.

ஒன்றிய அரசு பல்கலைக் கழகங்களில் பேராசிரியர் பணியிடங்களில் 1,538 இடங்கள் பொது பிரிவினருக்கு ஒதுக்கப்பட்டு இருந்த நிலையில் 935 இடங்களில் மட்டுமே நியமனம் செய்யப்பட்டுள்ளனர்.

பழங்குடியினருக்கான 1,155 கல்லூரி ஆசிரியர் பணியிடங்களில் 727 மட்டுமே நிரப்பப்பட்டுள்ளன. இதேபோல் எஸ்.டி. பிரிவின

ருக்கான 2,310 இடங்களில் 1,599 இடங்கள் நிரப்பப்பட்டுள்ளன.

ஓ பி சி பிரிவினருக்கு ஒதுக்கப்பட்ட 423 பேராசிரியர் பணியிடங்களில் 84 இடங்கள் மட்டுமே நிரப்பப்பட்டுள்ளதாக ஒன்றிய அரசு தெரிவித்துள்ளது. மேலும் ஆதிதிராவிடர்களுக்கு ஒதுக்கப்பட்ட 38 பேராசிரியர் பணியிடங்களில் 11 மட்டுமே நிரப்பப்பட்டுள்ளன.

இதேபோல், இணை பேராசிரியர், உதவி பேராசிரியர் உள்ளிட்ட பணியிடங்களிலும் ஓ.பி.சி. மற்றும் எஸ்.சி., எஸ்.டி., பிரிவினரை நியமனம் செய்வதில் ஒன்றிய பா.ஜ.க. அரசு பாரபட்சம் காட்டியுள்ளது அம்பலமாகியுள்ளது.